

زبان اور قواعد

ایک تنقیدی جائزہ
از جناب مولوی حفیظ الرحمن صاحب د اصف
(۲)

خلوت ص ۲۰۵: بالکسر متروک ہو چکا ہے۔ اگر کوئی بولے تو تنبیہ کی جائے۔
زرعت ص ۲۱۱: عربی میں بھی بکسر اول ہے۔ بفتح اول نہیں ہے۔
زام ص ۲۱۱: بینک اصل میں بکسر اول ہے۔ اردو میں بفتح اول مشہور ہے اور غلط
العام کے تحت آتا ہے۔ بفتح اول کہیں نہیں سنا۔ بعض علماء سے بالکسر بھی سنتے
میں آتا ہے۔

سپردن ص ۲۱۱: یہ اصل فارسی میں بکسر اول و فتح دوم ہے اور مشترک ہے۔ راہ
طے کرنا اور سونپنا وغیرہ۔ دوسرا مصدر سپاروں ہے۔ اس سے سپارش
مشق ہے۔ سپری بکسر اول و فتح دوم کے معنی ختم شدہ، مٹے شدہ۔ سپر بکسر اول
و فتح دوم ڈھال۔

میرا خیال ہے کہ چونکہ یہ دو معنوں میں مشترک تھا۔ ہندوستانی فارسی
واژوں نے دونوں میں فرق کرنے کے لئے رام طے کرنے کے معنی میں بکسر اول
و فتح دوم کو خاص کر دیا۔ مناسبت سپار، سپری، سپر کے ساتھ ظاہر ہے
بلکہ جیم تو اس کا ماخذ سپر لکھتا ہے۔ اور وہ بفتح دوم ہی ہے۔

اور سونپنا کے لئے تھوڑا سا تصرف کر لیا یعنی سپردن بضم تین۔ پس
ہندوستان میں معنی اول کے لئے بکسر اول و فتح دوم صحیح ہے۔ راہ سپر
کا قافیہ نظر، خبر کے ساتھ صحیح ہوگا۔ اور سونپنا کے معنی میں بضم تین صحیح ہے
سپردن کا قافیہ خوردن مردن کے ساتھ صحیح ہوگا۔

شعر ۲۱۳: شاید لوگ بضم تین ہی بولتے ہیں۔ بفتح ثانی شاید عوام بولتے ہیں وہ قابل توجہ نہیں۔

شعور، شکیب ۲۱۴: یہ دونوں لفظ بفتح اول غلط اور ناقابل قبول۔

مندوق، عنوان ۱۵-۲۱۶: مندوق عربی میں بضم اول بھی ہے اور بفتح اول

بھی۔ اور جیم نے صرف بفتح اول نکھلے۔ اردو میں بفتح اول مستعمل ہے۔

عنوان عربی میں بھی اور فارسی اور اردو میں بھی جبکہ با بضم مستعمل ہے اور

صحیح ہے۔ تو دوسرے نامانوس تلفظ کے ذکر کرنے اور پھر اس کا انکار

کرنے کی ضرورت کیوں پیش آئی؟

مومعہ، طہارت، طرافت، عندلیب ۲۱۵: صومعہ بکسر سوم اور طہارت نظر

عندلیب بکسر اول کہیں نہیں بولا جاتا۔

عجلت ۲۱۵: جلدی کرنے کے معنی میں بضم تین ہے (بالکسر نہیں) اردو میں بضم

اول و سکون دوم فصیح ہے۔

عروس، عروض ۲۱۶: یہ دونوں لفظ بفتح اول صحیح اور فصیح ہیں۔ بضم اول

غلط اور لائق تنبیہ۔

غلاف، عنایت ۲۱۶: عنایت توجہ و مہربانی کے معنی میں عربی میں بھی بالکسر ہے۔ بفتح

نہیں۔ غلاف اردو میں بھی بکسر اول ہی بولا جاتا ہے۔ اور کوئی بفتح بولے تو

اصلاح کی جائے۔

غدر ۲۱۶: اردو میں نقتہ و فساد کے معنی میں بھی بولتے ہیں۔ اس صورت میں

بضم تین کو غلط العام میں داخل کیا جائے تو کوئی حرج نہیں۔ لیکن عہد شکنی

کے معنی میں سکون دوم ہی صحیح اور فصیح ہے۔

فوارہ ۲۱۷: عربی لفظ ہے۔ مادہ و و ر۔ اس مادہ کے الفاظ اردو میں فوراً،

فی الفور بھی مستقل ہیں۔ قواعد ہر وزن علامہ صیغہ مبالغہ ہے۔ اس کے معنی ہیں پانی کا وہ منبع جس سے پانی اُبنا اور اچھلتا ہو۔ جو حضرات اس کو بالضم بولنا چاہتے ہیں ان سے درخواست ہے کہ وہ اس کے بجائے اُردو کا لفظ پھووا یا پھو بار بولا کریں۔

قبول مثال ۲۱۷: عربی میں بالفتح اور بالضم دونوں طرح آتا ہے۔ اردو میں کچھ لوگ بالفتح اور کچھ بالضم بولتے ہیں۔ دہلی میں زیادہ تر بالفتح بولا جاتا ہے۔
قرلباش مثال ۲۱۸: ہم تو بچپن سے بکسر تین ہی بولتے اور سننے چلے آئے ہیں۔ ادیر ہی صحیح ہے
قطامہ مثال ۲۱۹: یہ غلط ہے کہ اردو میں بالضم بھی بولا جاتا ہے۔ اور اگر کوئی بولے تو تنبیہ کیجیے۔

قطعہ مثال ۲۱۸ لامحالہ مثال ۲۱۹: یہ لفظ جس طبقے سے تعلق رکھتا ہے وہاں بالکسر ہی بولا جاتا ہے۔ قطعہ زمین، ایک قطعہ چیک بھی بالکسر ہی بولا جاتا ہے۔ لامحالہ صرف شایستہ اور تعلیم یافتہ لوگوں میں رائج ہے اور وہ بفتح ہی بولتے ہیں۔
گرفت مثال ۲۱۹: گرفت، گرفتاری، گرفتار، ہم تو ہر عالم و جاہل خواندہ و ناخواندہ سے بکسر تین ہی سنتے ہیں۔ بفتح اول و کسر ثانی یہ نیا تلفظ نہ صرف اجنبی بلکہ موجب وحشت ہے معلوم نہیں آپ کہاں سے نکال لائے۔

نقاہت مثال ۲۱۹: تیسرا تلفظ بقم اول جو زیادہ رائج ہے وہ غالباً آپ کو یاد نہیں رہا بہر حال صرف بکسر اول قابل قبول ہے باقی رد۔ اور نقاہتہ تو بالکل غلط ہے۔
مراعات، مہارت، مراعات صرف بضم اول صحیح و فصیح ہے یہ باب مفاعلہ کا مصدر ہر وزن مواخاٹ ہے۔ بالفتح غلط اور ناقابل تسلیم مہارت کو بالضم کوئی نہیں بولتا مگر کوئی انٹری بالضم بولے تو ماہرین لغت کو اپنا سر پیٹ لینا چاہئے۔
نخواست، نداشت، نزاگت مثال ۲۲۰: نخواست اردو میں بھی زیادہ تر بضم تین ہی۔

بولا جاتا ہے۔ بالفتح جاہل عورتیں بولتی ہیں ان کو تنبیہ کی جائے۔ مدامیت، نزکت
عام طور پر بالفتح راجح ہیں۔ بالکسر ناقابل تسلیم۔
نفاذ، نشان، نشاط ص ۲۲۱:۔ نشان فارسی میں بھی بالکسر ہے، بالفتح کہیں نہیں۔ اس کا
ماخذ نشان دہن ہے وہ بھی بالکسر ہے۔ صاحب غیثات اللغات نے سپہو اس
کو بالفتح لکھ دیا ہے۔ نشاط ادبی حلقوں کا لفظ ہے بالفتح بولنے کی ہدایت کیجیے
نفاذ جس طبع کا لفظ ہے وہاں بالفتح ہی بولا جاتا ہے۔ بالکسر غیر فصیح اور غلط
نشہ ص ۱۳ نشوونما ص ۲۲۱:۔ نشہ، بفتح اول و تشدید شین و سکون ہائے مختفی۔ فارسی
لفظ ہے جس کے معنی سُکر و مستی کے ہیں۔ اس کو اہل اردو نے یہ تخفیف شین
بروزن و فابھی استعمال کی ہے۔ مصرع، یہ وہ نشہ نہیں جسے ترشی اتار دے۔
عربی میں ایک مادہ نش و دہوز اللام ہے۔ مجرد میں اس کے مصادر یہ ہیں۔
نشأ بروزن نظم نشوع بروزن اصول۔ نشاء بروزن جمال۔ نشأۃ بروزن
وحدت۔ نشاءۃ بروزن علامت۔ ان میں سے اردو میں تین وزن استعمال
ہوتے ہیں۔ نشأ بروزن نظم۔ نشوونما میں یہی لفظ ہے۔ ہمزہ کے اظہار کے لئے
داؤ کی صورت میں لکھنے لگے جیسے مؤذن اور مؤکدہ میں لکھتے ہیں۔ پھر تلفظ بھی
داؤ کا ہو گیا۔ صحیح تلفظ یہ ہے:-

نَ مَن مَن مَ ا۔ دوسرا اور تیسرا وزن ادبی کتابوں میں استعمال
ہوتا ہے۔ نشأۃ ثانیہ اور نشاءۃ ثانیہ۔ مجرد ک امرت ایک مشتق، "نشأ"
استعمال ہوتا ہے۔ منشا کے معنی، زندگی پانے، ظہور پذیر ہونے،
تجدید پانے، حیران ہونے اور بڑھنے کی جگہ۔ مجازی معنی مقصد و خواہش۔
باب افعال میں جا کر متعدی بنتا ہے۔ انشاء۔ یہ مصدر اور اس کا اسم
فاعل منشی اردو میں مستعمل ہیں۔ حرف مکہ فارسی لفظ نشہ سے اس مادہ کو

کوئی نسبت نہیں۔ اس موقع پر منیر لکھنوی اور مولانا حالی دونوں کو غلط فہمی ہوئی ہے۔

ایک دوسرا مادہ ن مش و ناقص وادی ہے۔ اس کا ایک مصدر نشد بروزن نظم ہے اور دوسرا نشوۃ بجزکات ثلاثہ بروزن وحدت و قنوت و قدرت۔ اس کے معنی شراب سے مست ہونا، نشہ میں ہونا باب انفعال میں جا کر انتشاء اور باب تفعیل میں نشتی بروزن تسلی بنا۔ معنی دہی رہے۔ صحاح جوہری، تاج العروس، لسان العرب، اقرب الموارد، المنجد، کسی میں اس کا متعدی نہیں ملا اور دین نشتی اور منشیات کے الفاظ استعمال ہوتے ہیں نشتی بروزن مقوی باب تفعیل۔ تشبیہ بروزن تجربہ کا اسم فاعل ہے لیکن جدید عربی میں اس کے معنی کلف دینے کے ہیں سمجھ میں نہیں آتا کہ مؤلف مصباح اللغات نے لازم کے معنی میں انتشتی و تشتی کے ساتھ نشتی کو کہاں سے لکھ دیا بہر حال میرا خیال یہ ہے کہ نشتی بروزن مقوی عربی میں مسکری یعنی نشہ آور کے معنی میں نہیں ہے۔ لفظ نشہ سے اہل ہند نے گھڑ لیا۔ اور فصیح قرار پایا۔

لفظ نشہ کے بارے میں میرا خیال ہے کہ فارسی الاصل نہیں ہے بلکہ نشوۃ میں تعرف کر کے بنایا ہے۔ یعنی واو کو شیر، سے بدل کر ادغام کر دیا۔ اصل فارسی لفظ مستی ہے۔ اور کہیں ایسا ہوا ہے کہ واؤ کو ہمزہ سے بدل لے یعنی شین شد نہیں ہے۔ صائب کے دیوان میں اس کا املا ایک، ہمزہ کے اضافہ کے ساتھ ہے نشہ، رطل گراں از سنگ می یاہیم ماہ ہمت در آندازی اطفال گل ریزان ما ننگنائے شہ جائے نشہ بر شازنیت نشہ دیگر دہد در دامن محراب کلیات صائب تبریزی مطبوعہ انتشارات کتاب فروشی خیام تہران۔

موضوعہ ۲۲۲ :- ایک مادہ ناقص وادی ہے نام و۔ اس کا مصدر ہے نشوۃ بعضین و۔ اور مشد۔ یعنی بالیدان دوسرا مادہ ہے ناقص وادی نام ہی

اس کے معنی چند اوزان پر آتے ہیں ان میں سے ایک نباء بروزن جمال بھی ہے۔ مرکب میں صحیح تلفظ دو طرح ہے۔ نَ شَ عُنْ مٌ وُؤ۔ نَ شَ عٌ نَ مٌ اَ۔ یہ مرکب اُردو میں جس طرح بولا جاتا ہے فصیح ہے۔ لیکن تنہا نون بفتحین و بہ تشدید و ا و صحیح ہے بالفصح غلط اور غیر فصیح۔

نوشتن ص ۲۲۲:- فارسی میں نوشتن اور نیشنن بکسر تین کے معنی ہیں لکھنا۔ اور نوشتن نور دیدن بفتح تین کے معنی لپیٹنا اور طے کرنا۔ اُردو میں اول الذکر کے اندر تصرف ہوا۔ لیکن مؤخر الذکر کی اصل حرکات بجا لہ قائم ہیں۔ جیسے راہ نور و کی ترکیب میں۔

نہنگ ص ۲۲۳:- گھر یا ل (یا گھر بچھ) کے معنی میں یہ لفظ فارسی ہے اور بفتح تین ہے اور جو لوگ اس کے معنی سے واقف ہیں وہ اسی طرح (بفتح تین) بولتے ہیں۔ نہنگا بے حیل کے معنی میں یہ لفظ بکسر اول و فتح دوم ہے۔ دونوں لفظ الگ الگ ہیں۔ اپنی اصل پر قائم درائج ہیں اور فصیح ہیں۔ (فرہنگ آصفیہ میں اعراب غلط ہیں)

وقار ص ۲۲۴:- بالفصح صحیح اور فصیح ہے۔ صمیم نے بھی بالفصح ہی لکھا ہے۔

یثرب ص ۲۲۴:- بفتح اول سکون دوم و کسر سوم صحیح ہے۔ مدینہ منورہ کا پرانا نام ہے نبی صلی اللہ علیہ وسلم کی ہجرت کے موقع پر اس کا نام مدینۃ النبی ہوا پھر مدینہ منورہ مشہور ہوا۔ قرون اولیٰ میں پرانا نام بالکل ترک کر دیا گیا تھا۔ ایرانی اور ہندوستانی شعرا نے اس کو باقی رکھا ہے۔ عوام جس طرح چاہیں ان کو بولنے دیجیے لیکن اصل پر ہی راجح ہے۔

پورشہ ص ۲۲۵:- صلیمان صمیم نے اس کا تلفظ پروزن مونس لکھا ہے اور اردو میں بھی اسی طرح رائج ہے۔ اس تلفظ کے علاوہ دوسرے تلفظ لغت میں لانے

کی کیا ضرورت ہے؟

چوترا ۲۵۹:- چوترا چوترا ہندی لفظ ہے۔ برہان قاطع میں ہونا اس کے فارسی ہونے کی دلیل نہیں۔ فارسی لغات میں بعض ہندی الفاظ بھی درج ہیں۔ جیسے تھروکہ ورشن۔ صاحب غیبات اللغات نے درشن کے معنی تھروکہ لکھے ہیں (کیا فرماتے ہیں مفتیان اردو بے معلیٰ؟)

موسم برسات، موج لبو، بھیجی دل، راج و مزدور

علیٰ ہذا القیاس چچ و پکار، جھگڑا و ٹٹا، وغیرہ۔ فریاد کہ فریاد کی محنت ہوئی بریاد میں پھر عرض کرونگا کہ سماعی مرکبات میں قیاس کا دخل نہیں۔ اجرائے ڈگری اور میران پارلی منٹ پر قیاس کر کے ڈاک صبح ڈاک شام اسٹیشن ٹی اڈہ بس کے مرکبات فصیح نہیں قرار دیے جاسکتے۔

اعلان نون ۲۸۸:- نون غنہ کا بحیثیت حرف ہجا اپنا کوئی وجود نہیں ہوتا۔ فارسی میں نون غنہ کا رواج پہلے تھا اور اب نہیں ہے۔ فارسی کلام میں جہاں کہیں حرف علت کے ساتھ ہمیں نون نظر آتا ہے ہم اس کو نون غنہ پڑھتے ہیں لیکن نہ حرف ایرانی بلکہ افغانستانی و ترکستانی بھی اپنے لہجے میں باعلان نون پڑھتے ہیں۔ یعنی حرف علت کو دباتے ہیں کہ اس کا تلفظ زبر بازیر یا پیش کے قریب ہو جاتا ہے اور اعلان نون ہو جاتا ہے۔

بآسمان فرسد ہر کہ خاک پائے تو نیست فرورد بزمین ہر کہ در مولے تو نیست
پیران راہ دیدہ درین راہ پر خطر باقد چون گمان سبق از تیر بردہ اند
جا میکہ خون ز ناخن خورشیدی چکد فریاد سادہ لوح غم تیشہ می خورد
خط کشیدہ الفاظ کو وہ اس طرح پڑھتے ہیں کہ کچھ حرف علت بھی ظاہر ہوا اور نون بھی صاف ظاہر ہو۔ چونکہ اس طرح کا تلفظ ہندوستانیوں کے لئے دشوار ہے

انہوں نے اس نونِ غنہ کو باقی رکھا اور اتنا غلو کیا کہ نونِ زائدہ اور نونِ اصلیہ کا امتیاز بھی باقی نہ رہا۔ مثلاً حبان، دین، ایمان، مکان، احسان، امتحان، نون، عیان، تسکین، تحسین، جنون۔ اس سب الفاظ میں نونِ حروفِ اصلیہ میں سے ہے۔ خزان، گوشہ نشین، طوفان، حیران، حیوان، انسان، گریبان ان الفاظ میں نونِ زائدہ ہے۔ مزید ستم یہ کہ اعلام پر بھی ہاتھ مٹاتے ہیں مثلاً یونان، چین، ایران، عثمان، رحمن، جیحون وغیرہ۔ اور نہ صرف شعر میں بلکہ عام بول چال میں بھی رضی اللہ عنہا، علاؤ الدی خاں، علاؤ الدی خاں بولنے لگے۔ وہ ہا سہا بھی غائب ہو گیا۔

اس کا ردِ روائی سے سب سے بڑا نقصان یہ ہوا کہ اکثر الفاظ اپنے مادہ کے لحاظ سے ناقص ہو گئے۔ مثلاً دین کا ڈی، اور مکان کا ”مکا“ رہ گیا۔ حالانکہ دی ن اور ک و ن حروفِ اصلیہ ہیں۔ اور ستم ظریفی ملاحظہ ہو کہ اردو زبان کے الفاظ کو صاف بچا گئے۔ چٹان، اوسان، مچان، ڈھلان، دھبلا، پرچون، بین ان میں نونِ غنہ پڑھ کر دیکھیے۔

اب اعلانِ نون اور غنہ کے لئے کوئی کلمہ قاعدہ بنانا مشکل ہے۔ نونِ اصلی و زائدہ کو ملحوظ رکھتے ہوئے ذوقِ سلیم ہی اس کا فیصلہ کر سکتا ہے۔

عاری ۳۲۱:- خالص عربی لفظ ہے۔ اس کی کئی صورتیں ہیں۔ اگر اس کے معنی ہوں، ننگا، خالی، جیسے علم سے عاری، عقل سے عاری۔ تو اس کا ماخذ ہر عری۔ اردو میں اس مادہ کے مندرجہ ذیل مشتقات بولے جاتے ہیں عاری، عریان، عربانی، معری۔

اور اگر معنی ہوں، زچ، عاجز، مجرب۔ جیسے ہم اس کی حرکتوں سے عاری ہو گئے۔ ہم تو کوشش کرتے کرتے عاری آ گئے تو اس کا ماخذ ہر کاع ہی کا

اردو میں اس کے مندرجہ ذیل مشتقات رائج ہیں: عار عیار بردزن حصار
عیار، عیار بردزن جبار۔ عار کے معنی وہ کام یا بات یا عیب جو باعث ننگ
ہو۔ اس میں یائے نسبتی لگا کر عاری بنایا۔ یعنی ننگ محسوس کرنے والا۔ اسی
کے مجازی معنی زوج و عاجز کے ہیں۔

ایک اور مادہ ہے ع و ر۔ اس کے بھی کچھ مشتقات اردو میں لہجے جلتے ہیں
عورہ، اعورہ، استعارہ، عاربت، مستعار، مستعیر۔ لفظ عاربت کے اشتقاق
کے بارے میں جو قول صاحب فرہنگ آصفیہ نے نقل کیا ہے وہ میرے نزدیک
مرجوح ہے۔ عرض کہ لفظ عاری ہر لحاظ سے عربی لفظ ہے۔ مہندیا مؤرد نہیں۔
دافع ہو کہ لفظ عادی جو ع دو سے مشتق ہے اور عاری جو ع ری سے
مشتق ہے اگر تئیں اُنے تو ان دونوں کی یائے آخر ساقط ہو جائے گی۔ جیسے
عادی، عاری، قاضی، راضی، کاپی۔ فاقض ما انت، قاضی،
کل من علیہا فان۔

لیکن جو عادی، عادت سے اور عاری، عار سے یائے نسبتی لگا کر بنایا گیا
ہے تئیں سے اس کی یا ساقط نہیں ہوگی۔ جیسے عادی، عاری،
مجازی، ہندی، عساقی۔

بایقرام ۳۳۳:۔ اس کے معنی ہیں ایسی تحریر جو بے تکلف یا آسانی پڑھی جاسکے
یعنی لکھنے والا اچھا خوشنویس نہیں ہے، ایسا خط ہے جو ضرورت پوری کر دیتا
ہے یعنی صاف ہے۔ امیر اور عسکری کی عیارتوں کا بھی یہی مفہوم ہے۔

نوٹ ۳۳۶:۔ اس کے ماخذ کے متعلق فرہنگ آصفیہ میں جو لکھا ہے کہ آن کی تصغیر ہے
مجھے اس سے اختلاف ہے۔ ڈکٹ کا لفظ حاصل مصدر میں تو آتا ہے جیسے سجاد
لیکن تصغیر کے لئے نظر سے نہیں گزرتا۔

آن فارسی لفظ ہے۔ فارسی میں اس کے معنی ہیں ملکیت۔ این کتاب از آن من است۔ اس معنی میں یہ لفظ ہرانی دستاویزات میں آتا ہے۔ اردو میں اس کے معنی عادت راستہ جو موجب حمیت ہو۔ باقی سب معنی مجازی ہیں وٹ سنکرت کا لفظ ہے اس کے معنی گھیرنا، باندھنا، ملانا، جوڑنا، آمادہ کرنا وغیرہ۔

آن ہندی میں نفی کے لئے آتا ہے۔ جیسے ان دیکھا۔ ان سئی۔ تو انوٹ کے معنی ہوئے کسی کے قابو میں نہ آنا، گھیرے میں آنا، آمادہ نہ ہونا۔ یہ بھی مشرقیت کی اداسی ہے چھل بل کے معنی بھی اس کے قریب قریب ہیں۔ شوخی چالاکی جھانسنے بازی۔ بھد نامہ ۳:۔ اس لفظ سے اہل دہلی واقف نہیں ہیں، کپے گوشت یا پھلی میں جو مسالا لگا کر رکھا جاتا ہے اس کو سوندنا (بفتح اول) کہتے ہیں۔ اور جب مسالا سرایت کر جاتا ہے تو رچنا کہتے ہیں۔ ”مسالارچ گیا اب چڑھا دو“ صاحب فرہنگ آصفیہ کو غلط نہیں ہوئی ہے۔ بندھنا بکسر اول، بندھنا کا مطاع ہے۔ اور بندھنا کے معنی وہ خود لکھتے ہیں:۔ سوراخ کرنا، چھید کرنا، برمانا، برے سے سوراخ کرنا۔ بیچوں بیچ سوراخ کرنا، موتی میں سوراخ کرنا، گودنا، کچھ کے دینا، کچھ، کچھ، طعنے پہننے سے دل میں سوراخ کرنا۔

ان معانی میں پیوست کرنا، رگ رگ میں بٹھانا۔ کچھ نہیں ہے۔ پھر مطاع میں (یا فعل لازم میں) یہ معنی کہاں سے آئے؟ یہ خیال رہے کہ سونٹا کی جگہ رچانا نہیں بولا جائے گا۔

ڈھونڈے ہے سٹا:۔ خانم ممتاز مرزا:۔

درد کی دولت بیدار کہاں ڈھونڈو ہو +

یہ خزانے تو فقط دل کے خرابوں میں ہیں

دل سینے میں گھبراتے ہے کیا جانئے کیا ہو۔ خوں ہو کے بہا جائے ہے کیا جانئے کیا ہو؟
 عشق نے ظلم وہ ڈھایا ہے کبھی جلنے ہی۔ اس قدر ہم کو رلا یا ہے کبھی جانے ہی
 رہبر کا نہیں ذکر کر کے وجہ جلے ہے۔ ورنہ مہری منزل تو مرے ساتھ چلے ہی
 ہم لاکھ بھلائے ہیں بھلائے نہ بنے ہی۔ ایک نقش ہے جو دل سے ملنے نہ بنے ہی۔
 یہ کس کی خوشبو ڈھونڈے ہے یہ کس کا اماں مانگے ہے

دو چار گلوں کی بات نہیں دل سارا گلستاں مانگے ہے

نغروں میں بھرا سناو سہی دل ایک تجھی کو جانے ہے

اپنی بھی نہیں اسکو پروا یوں کہنا تیرا مانے ہے

اگر آپ اس ترقی معکوس کا مشورہ دے رہے ہیں اور ایک صدی قبل کی
 زبان کو پھر زندہ کرنا چاہتے ہیں تو چشم مارو شن دل ماشاؤ۔ مگر شرط یہ ہے کہ نظم
 تک محدود نہ رہے۔ نثر میں اور مجلسی گفتگو اور عام بول چال میں بھی زندہ کیا
 جائے۔ پہلے آپ خود بولنا شروع کر دیجیے اسی طرح رائج ہو جائیگی۔

پیارا ۳۹۶ :- پیارا، پیاسا، پیال، دھیان، گیان۔ ہندی الفاظ ہیں۔ ان میں

حرف اول حرف دوم کے ساتھ مخلوط ہے۔ یعنی دونوں کا تلفظ ساتھ ساتھ

ہر تہا ہے۔ پس پیار اور وزن فعلن ہی صحیح ہے۔ پیادہ، پیالہ، پیاز فارسی

الفاظ ہیں۔ فارسی میں ان کا تلفظ ہندی کی طرح نہیں ہے۔ ابتدا کے دونوں

حرف متحرک ہیں۔ پس پیالہ اور وزن فعلوں ہی صحیح اور فصیح ہے۔ جن اساتذہ

نے پیار کو بروزن فعلن اور پیالہ کو بروزن فعلن باندھا ہے انہیں شتاب

ہوا۔ دونوں کو گڈ مڈ کر دیا۔ تاہم ذوق سلیم کا تقاضا ہے کہ امتیاز کیا جائے۔

پیراک ملنے :- اس کے متعلق اردو مصدر نامے میں راقم الحروف لکھ چکا ہے۔

سنہ سنہ :- لفظ سنہ کا مادہ سن ن وی ہے۔ اس کا صحیح تلفظ سنہ بروزن

طلب ہے۔ جمع سنون، سنوات، سنہات، اردو میں صرف سنین بولی جاتی ہے۔ درحالت نصب میں سنوں کا دائریا سے بدل جاتا ہے،
 دوسرا مادہ ہے سن ن اس سے مشتق ہے سن بکسر اول و نون مشد
 معنی دانستہ اور مقدارِ عمر وغیرہ۔ اس کی جمع اسنان بالفتح۔ باب افعال میں جا کر
 اسنان بالکسر۔ اس کے معنی بوڑھا ہونا اسی کا اسم فاعل سنن بردن ن محلّ ارجو
 میں بولا جاتا ہے اگر مادہ کے کچھ اور مشتقات بھی اردو میں بولے جاتے ہیں۔
 سنت، ستون، سنان۔

آنچل ص ۱۴۱:- میر نے اپنے شعر میں آنچل کے لغوی معنی مراد لیے ہیں۔ لیکن عام محاورے
 میں آنچل دو پٹہ یا اوڑھنی کا اور رامن کرتے یا اچکن وغیرہ کا کہا جاتا ہے۔
 اسلم ص ۱۹۶:- بفتح لام کوئی پڑھا لکھا آدمی نہیں بولتا۔
 وفق ص ۱۹۶:- بضم فاو اور سکون فاو دونوں صحیح ہیں۔ اردو میں بضم تین رایج ہے۔ بفتح
 فا کوئی نہیں بولتا۔

اکسیر، بہادر، برادر ص ۱۹۸:- اکسیر بالکسر صحیح ہے اور زیادہ تر بالکسر ہی بولا جاتا
 ہے۔ بہادر، دال کے زبر سے ناقابل تسلیم اور غلط۔ برادر اصل میں بکسر اول
 ہی ہے اور اردو میں بھی بکسر اول بولا جاتا ہے۔

۱، عام قاعدہ اور دستور ہے کہ جب ضرورت پیش آتی ہے تو کسی چیز یا کسی معمول
 میں تبدیلی کی جاتی ہے۔ پوری کتاب میں لفظ بلکہ کا املا اس طرح ہے کہ بل کو
 الگ لکھا ہے اور کہ کو الگ لکھا ہے۔ میں نے بہت غور کیا کہ قدیم املا کے خلاف
 یہ املا کیوں ایجاد کیا گیا۔ کیا وہ لکھنے میں کچھ مشکل تھا یا پڑھنے میں دشوار تھا؟
 اسی کی شدید ضرورت پیش آئی کہ نیا املا ایجاد کرنے پر مجبور ہونا پڑا؟
 غور سے دیکھا جائے تو یہ نیا املا پڑھنے میں بھی دشوار ہو گیا اور لکھنے میں بھی

بل اور کہ مل کہ ایک لفظ بن چکا تھا۔ اب بل کے لام کا دائرہ بنا نا پڑتا ہے اور ظاہر ہے کہ اس میں وقت زیادہ صرف ہوتا ہے۔ پڑھنے میں بل کے اد پر زبان قدرتی طور پر خود بخود رک جاتی ہے۔ اس کے تلفظ میں وہ ردائی نہ رہی جو پہلے تھی۔ میں یہ سمجھنے سے قاصر ہوں کہ ایسا کیوں کیا گیا۔ یہ دونوں حیرت میں اسم یا فعل نہیں۔ ان کو ملا کر لکھنے میں کیا قباحت تھی؟

بیتاک منعم آداب، منعبدایوں، کتبخانہ، کیموائف، علیگڑھ، یہ اطلاق بل اعتراض ہے۔ لیکن تفریق کا عمل اس حد تک بھی جاری نہیں ہونا چاہیے کہ ہزار، بیگار، ببطار، بیہودہ، بسین، بیلین، بلٹھن، بلٹھک، میکا، نلکی، بیہ بیہ اور وغیرہ کے ٹکڑے کر دیئے جائیں۔

ہری حیرت اس پہ ہے کہ آپ اقتباسات میں بھی اپنی اسی املا جاری کرتے ہیں۔ مثلاً صفحہ ۳۳۷ تحت شکفانہ "بل کہ فصیح ہے" ۳۳۷ "اب غزل کہ دینا آپ کے ہائیں ہاتھ کا کھیل ہے" ۳۵۷ "رو پیہا پیہا بہت چاہئے"۔

(۲) مگر عام ہندی و انگریزی لفظ عموماً نہیں کھپ پاتے۔ "۲۵۵ کھپ پاتے" کا فصاحت سے کون انکار کر سکتا ہے؟ اردو کے معنی کی نکسال کہاں ہے؟ اب اسے ڈھونڈ ڈھونڈھو حیا رخ زیا لیکر۔

یہ جو کچھ لکھا گیا اپنی معلومات اور رائے کے مطابق لکھا گیا۔ اور سہو و خط سے منزہ صرف وہی ذات رب العلمین ہے۔۔۔

(باقی آئندہ)